

બાળકો
અને
નવયુવાનો
માટે



જમાદીયુસ્સાની, હીજરી સન ૧૪૩૨,
મે - ૨૦૧૧



રૂ.
30/-



અલ્લાહની માઅરેફત (અલ્લાહનો સંપૂર્ણ પરિચય)
ખુદા દરેક કાર્ય કરવાની સંપૂર્ણ શક્તિ ધરાવે છે.
(સૂરઅ બકરાહ : ૨૦)

- હાદી : ગુરજી ! જરા એ તો જણાવો કે ખુદાની શક્તિ કેટલી છે ? શું એ શક્ય છે કે ખુદા એવા પત્થરનું સર્જન કરે જેને તે પોતે જ ઉપાડી ન શકે ! શું ખુદામાં આવી શક્તિ છે કે નહીં ?
- ગુરજી : શાબાશ દીકરા. તેં ઘણો સારો પ્રશ્ન કર્યો. પરંતુ આનો જવાબ આપતા પહેલાં હું તને કેટલાક પ્રશ્નો પૂછીશ. પહેલો પ્રશ્ન એ છે કે શું જે કામ થઈ શકે તેમ હોય જ નહીં તે કામ કરવું યોગ્ય ગણાશે ?
- હાદી : ના ગુરજી ! જે કામ સંપૂર્ણપણે અશક્ય જ હોય તેને કરી જ કેવી રીતે શકાય ? પરંતુ ગુરજી એ તો જણાવો કે એ અશક્ય કામ છે શું ?
- ગુરજી : તો હવે એ કહો કે કોઈ બુદ્ધિશાળી વ્યક્તિ મુખાઈ ભર્યું કામ કરશે ખરો ?
- હાદી : ના ગુરજી.
- ગુરજી : ખુદા સૌથી વધુ મહાન બુદ્ધિશાળી છે કે નહીં ?
- હાદી : છે જ. તેમાં તો શંકાને કોઈ સ્થાન જ નથી.
- ગુરજી : હવે કહો - અશક્ય કામ એટલે બે વત્તા બે દસ થઈ શકે ?
- હાદી : ના ગુરજી. બે વત્તા બે તો ચાર જ થાય. અન્ય કોઈ સંખ્યા થઈ શકે જ નહીં.
- ગુરજી : હવે એ કહો કે કોઈ વ્યક્તિ બે વત્તા બે દસ કહે તો તમે તે સ્વીકારી લેશો અને તે વ્યક્તિને બુદ્ધિશાળી કહેશો ?
- હાદી : ના ગુરજી ! અમે એ સ્વીકારીશું જ નહીં. અને બે વત્તા બે એટલે દસ કહેનાર વ્યક્તિને બુદ્ધિશાળી કહી જ કેવી રીતે શકાય ?
- ગુરજી : તો સમજી લો કે એ ખુદા જે સૌથી મહાન બુદ્ધિશાળી છે, તે એવું કોઈ કામ કરે જ કેવી રીતે જે બુદ્ધિગમ્ય ન હોય. માણસોમાંથી પણ બુદ્ધિશાળી લોકો જે કામ કરે છે તેને દરેક દૃષ્ટિબિંદુથી ચકાસી-સંપૂર્ણ વિચારણા કરીને જ કરે છે. બુદ્ધિશાળી માણસ જ્યારે કોઈ કાર્ય કરવામાં આટલી તકેદારી રાખતો હોય તો ખુદા કે જે સૌથી મહાન બુદ્ધિશાળી છે તે એવું કોઈ કાર્ય કરે જ કેવી રીતે અને એવી કોઈ વસ્તુનું સર્જન કરે જ કેવી રીતે જેના ઉપર તેનું સંપૂર્ણ પ્રભુત્વ અને કાબુ ન હોય. તેથી ખુદા માટે આવા પ્રશ્નો પૂછવા તે જ મૂખાઈભર્યા છે. બુદ્ધિશાળી વ્યક્તિ તો ખુદા માટે આવું વિચારે પણ નહીં.

જમાદીયુસ્સાની, હીજરી સન ૧૪૩૨,
મે - ૨૦૧૧

બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

આપણાં માટે આ માસ ખુશી અને શોક બંને સાથે લઈને આવે છે.

ઈસ્લામના ઇતિહાસની એનાથી મોટી કડ્ડાંતિકા બીજી કઈ હોઈ શકે કે આપણા વહાલા નબીની અત્યંત પ્રિય એકમાત્ર અને એકલી - અદુલી પુત્રી પોતાના પિતાના અવસાન પછી કદી પોતાના મોઢા ઉપર સ્મિત લાવી શકી નહોતી, કોઈ ખુશીનો પ્રસંગ મનાવવો તો ઘણાં દૂરની વાત હતી પરંતુ તે દુઃખી મઝલૂમ પુત્રીએ એવી મુસીબતો પોતાના પિતાના અવસાન પછી ઉપાડી છે કે તેમણે દિવસને સંબોધીને કહ્યું છે કે “હે પ્રકાશિત દિવસ ! (મારા પિતાના અવસાન પછી) મારા ઉપર મુસીબતોના જે પહાડ તોડવામાં આવ્યાં તે મુસીબતોના પહાડો જો તારા ઉપર તોડવામાં આવ્યાં હોત તો તું અંધકારમય રાતની જેમ પ્રકાશહીન થઈ જાત અને તારા ઉપર સંપૂર્ણપણે અંધકાર છવાઈ જાત ! ”

આપનું મહાન વ્યક્તિત્વ તમામ સદ્ગુણોનો ભંડાર હતો. રસૂલે ખુદા પોતે આપને માન આપતાં હતાં. આપનું પવિત્ર જીવન આપણી કૌમની બાળકીઓ-માતાઓ-બહેનો અને પત્નિઓ માટે એક સર્વશ્રેષ્ઠ આદર્શ અને અનુકરણીય નમૂનો છે અને “ફિદક”ના પ્રકરણમાં આપે જે ભાગ ભજવ્યો છે તે આપણને બોધ આપે છે કે પોતાના અધિકારોની બાબતે અવાજ ઉઠાવવો જોઈએ.

તેથી આ માસમાં આપણે આપની મઝલૂમ શહાદતના પ્રસંગે મજલિસો અને માતમની વ્યવસ્થા કરીને અને આ માસમાં જ આપની વિલાદતના પ્રસંગે ખુશાલીની મહેફીલો યોજીને આપણી અહલેબૈત સાથેની મહોબ્બત પુરવાર કરવી જોઈએ.

પરંતુ ફક્ત રડવું અને ખુશી મનાવવી તેનાથી જ અજે રિસાલત અદા થઈ જશે તેવું માની લેવાની રખેને ભૂલ કરતાં ! પરંતુ તેમણે જે આજ્ઞાઓ આપી છે, આપણી સમક્ષ છે જે આદર્શ રજુ કર્યો છે તેનું અનુકરણ કરવું તે જ “અજે-રિસાલત” ની ખરી અદાયગી છે.

આ અંક “ખાસ અંક” તરીકે આપની સમક્ષ પેશ કરવામાં આવે છે. આ માસમાં જ શહાદીયે કાએનાત સલા.ની સંતતિમાંથી જ એક નેક અને સાલેહ વ્યક્તિની વિલાદત- એટલે કે હઝરત ઈમામ ખુમૈની રહ.ની વિલાદત પણ આવે છે જેમણે અત્યાચારીની સામે અત્યાચાર પિડિતોના અધિકારોની માંગણી મૂકી અને તે સમયના સમ્રાટની સામે થઈને માનવ જગતને આઝાદીની પ્રેરણા આપી હતી અને સ્વતંત્રતા અપાવી પણ ખરી.

મારા વહાલા બાળકો ! નવા શૈક્ષણિક વરસનો પ્રારંભ થઈ રહ્યો છે. તમારે આ વરસે પણ પોતાની સંપૂર્ણ શક્તિઓ પોતાની શૈક્ષણિક પ્રવૃત્તિઓ અને વિદ્યા પ્રાપ્તિ પાછળ કામે લગાડી દેવાની છે. તમો અહલેબૈત અ.સ.ના વાસ્તાથી સંપૂર્ણ જોશ અને જુસ્સાથી નવા શૈક્ષણિક વરસનો પ્રારંભ કરજો. ઈન્શાઅલ્લાહ સફળતા તમારા પગ તળે હશે અને પોતાની શૈક્ષણિક કારકિર્દીમાં સફળતાના સોપાન સર કરીને અને પોતાના કુટુંબીજનો અને કૌમનું નામ રોશન કરીને તમો તેમના માટે પ્રસન્નતા અને ગર્વનું કારણ બનજો.

વસ્સલામ

વાર્ષિક લવાજમ રૂ.૩૦૦/-

હૌઝએ ઈલમીયહ ઈમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

بِسْمِ اللَّهِ الرَّحْمَنِ الرَّحِيمِ

એરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી

સાહેબની યાદમાં

ધર્મ પ્રચારક-પ્રખર વિદ્વાન-કૌમના સંનિષ્ઠ સેવક :

આલી જનાબ મુખ્તારઅબ્બાસ વસાયા

મુદ્રિતલેહૂની નિગરાનીમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તર

સહાયકો :

અહમદ રઝા મુરારહ

તાલીમરઝા અજમેરી

એહસાનઅલી રીઝવી

અનુવાદક :

સૈયદ મોહમ્મદ ફાઝિલ બુખારી

આઈ.એ.એસ. (નિવૃત્ત)

શુષોભન :

(Skype Graphics) સાજીદ પંજ

9898013082

E-mail : sajidpanj@yahoo.in

વિગતો માટે સંપર્ક :

યુરોપ, અમેરીકા અને કેનેડા માટે :

અલ્હાજ મુખ્તાર અબ્બાસ સાહબ વસાયા

Mukhtar Abbas Vasaya

91, Longthronton Road, LONDON, SW 16 5QF

Tel. : 0044 - 2082866198 Mo.: 00447828958746

E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

હૌઝએ ઈલમીયહ ઈમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

કુરઆનની જાણકારી

પ્રશ્ન : કુરઆન-સૂરા અને આયતનો અર્થ શું થાય છે ?

જવાબ : જ્યારે પણ આપણે કુરઆનના કોઈ શબ્દ કે શબ્દ પ્રયોગનો અર્થ જાણવો હોય તો આપણે અરબી ભાષાના શબ્દકોષમાં જ તે જોવો પડે છે. કેમકે આ કિતાબ (પુસ્તક) અરબી ભાષામાં નાખિલ થયેલ છે. તેથી આવો આપણે કુરઆન-સૂરા અને આયત એ શબ્દોનો અર્થ અરબી ભાષાના શબ્દકોષમાં જ જોઈએ.

કુરઆન: અરબી ભાષામાં કુરઆનનો અર્થ “વાંચવું “ અથવા “એકત્ર થયેલ વસ્તુ” એવો થાય છે. એટલે આપણે કહી શકીએ છીએ કે હકીકતો અને અલ્લાહની આજ્ઞાઓને પોતાનામાં એકત્ર કરીને રાખવાવાળી કિતાબ (પુસ્તક) ને કુરઆન કહેવામાં આવે છે.

આયત : અરબી શબ્દકોષમાં આ શબ્દના જુદા જુદા અર્થ દર્શાવવામાં આવ્યા છે. કુરઆનમાં પણ આ શબ્દનો જુદા જુદા અર્થમાં પ્રયોગ થયો છે.

૧. સંજ્ઞા-નિશાની ૨. સમૂહ (જમાત) ૩. વિચિત્ર અને આશ્ચર્ય પમાડનારી વસ્તુ
૪. કુરઆન મજુદમાં અમુક ચોક્કસ શબ્દો અને વાક્યો અને શબ્દ સમૂહોના એક ચોક્કસ ભાગને આયત કહેવામાં આવે છે.

સૂરા : આ શબ્દના પણ અરબી ભાષામાં કેટલાક અર્થ દર્શાવવામાં આવ્યા છે. દા.ત.

૧. વાસણમાં વધેલું પાણી વગેરે.
૨. નગર ફરતેનો કોટ - હદબંધી
૩. દસ્તબંદ (કડું)
૪. ઉચ્ચસ્થાન અને હોદ્દો
૫. ગોઠવણી - મેળવણી - એકત્રીકરણ
૬. કુરઆન મજુદની કેટલીક આયતોના સમૂહ - અને તેને ફરતેની હદબંધી અને તેમના એકબીજા સાથેના એકત્રીકરણને સૂરા કહેવામાં આવે છે.

પ્રશ્ન : શું કુરઆન મજુદ માટે “કુરઆન” સિવાય અન્ય નામોનો પણ પ્રયોગ થયો છે ?

જવાબ : કેટલાંક વિદ્વાનોએ કુરઆન મજુદના ૯૦ નામો વર્ણવ્યા છે. તો કેટલાંકે પણ નામો અને કેટલાંકે તો તેના કરતા પણ વધારે નામો વર્ણવ્યાં છે. પરંતુ પ્રખ્યાત નામો “કુરફાન”-”તનઝીલ” અને કુરઆન- છે. બીજા બધા નામો કુરઆન માટે પ્રયોગમાં લાવવામાં તો આવ્યા છે પરંતુ તેમને મોટા ભાગના વિદ્વાનોએ “કુરઆન”ના વિશેષણો તરીકે ગણ્યા છે. દા.ત. “કરીમ”- “મજુદ” - “નૂર” - “રહમત” - “હુદા” - “હકીમ” - “ઝિક્ર” - “મુબારક” - “હાદી” - “કલામ” વિગેરે.

પ્રશ્ન : શું કુરઆનના સૂરાઓની ગોઠવણી શરૂઆતથી અત્યારની ગોઠવણી પ્રમાણે રહી છે ?

જવાબ : કુરઆને મજુદ અલ્લાહની આસમાની કિતાબ છે, તેમાં કોઈપણ પ્રકારની વધ-ઘટ શક્ય નથી. તેથી જ તેની આયતો-વાક્યો-શબ્દસમૂહો-શબ્દોમાં કોઈ વધ-ઘટ થઈ નથી પરંતુ કેમકે આ કુરઆનને એકત્ર કરનાર વ્યક્તિઓ જુદી જુદી હતી તેથી તેના સૂરાઓની અત્યારની ગોઠવણી તેમના નાઝિલ થવાના ક્રમાનુસારની નથી- પરંતુ કુરઆનની આયતોનો નાઝિલ થવાનો ક્રમ જુદો છે. જેનું એ વિષય સંબંધિત પુસ્તકોમાં વર્ણન છે.

નોંધ :- વહાલા બાળકો અને પ્રિય નવયુવાનોને આથી વિનંતી કરવામાં આવે છે કે કુરઆનની જાણકારી મેળવવાની બાબતે તમારા મનમાં કોઈ પ્રશ્ન હોય તો તુર્ત અમારો સંપર્ક કરવો. આગામી અંકોમાં આપના નામ સાથે આપના પ્રશ્નને અમારા જવાબ સાથે પ્રસિધ્ધ કરીશું.



મોમિન

હઝરત ઈમામ જાઅફર-સાદિક અ.સ.થી રિવાયત છે કે :

કોઈ એવો મોમિન નથી કે જે પોતાની મેળે પોતાના કોઈ અત્યાચાર પીડિત મોમિન ભાઈની સહાયતા કરે - પરંતુ એ કે તેમની આ સહાયતા રમઝાન મહિનાના રોઝાઓ અને મસ્જિદે હરામ (ખાનએ કાઅબા)માં એઅતેકાફથી અફઝલ છે.

કોઈ એવો મોમિન નથી જે પોતે શક્તિ ધરાવતો હોય અને પોતાના કોઈ મોમિન ભાઈની મદદ કરે. પરંતુ એ કે ખુદાવન્દે આલમ તેની દુન્યા અને આખેરતમાં મદદ કરશે અને કોઈ મોમિન એવો નથી કે જે પોતાના બીજા મોમિન ભાઈની સહાયતા કરવા જેટલો સધ્ધર હોવા છતાં તે પોતાના પેલા મોમિન ભાઈને મદદ નહીં કરીને તેને અપમાનિત કરે. પરંતુ એ કે ખુદા તેને દુન્યા અને આખેરતમાં અપમાનિત કરશે.

આપ અ.સ.થી રિવાયત છે કે “જો કોઈ મોમિન પોતાના મોમિન ભાઈના દુઃખ અને શોકમાં સામેલ થઈને તેના દુઃખ અને શોકને દૂર કરશે તો ખુદાવન્દે આલમ તેના સીતેર દુઃખો અને પરેશાનીઓને દુન્યા અને આખેરતમાં દૂર કરશે.”


આપ અ.સ.થી એવી પણ રિવાયત છે કે જ્યારે કોઈ મોમીન પોતાના અન્ય કોઈ મોમિન ભાઈની તેની દરિદ્રતામાં સહાયતા કરશે અને તેના ઉપરની સખ્તાઈઓને દૂર કરશે તો ખુદાવન્દે આલમ દુન્યા અને

આખેરતમાં તેની તમામ જરૂરિયાતોની પ્રાપ્તિને તેના માટે સરળ બનાવી દેશે અને આપ અ.સ.એ જ ફરમાવ્યું છે કે જેણે પોતાના એક મોમિન ભાઈને ખુશ કર્યો તો કયામતના દિવસે ખુદા તેને ખુશ કરશે અને જો કોઈ મોમિન પોતાના બીજા મોમિન ભાઈની મદદ કરે છે તો ખુદા એની પણ મદદ કરે છે અને જેણે “અવલિયાએ ખુદા”ને આ જગતમાં પ્રસન્ન કર્યો તો જાણે તેણે અલ્લાહ ઉપર ઉપકાર કર્યો અને આપનાથી જ એવી પણ રિવાયત છે કે જો કોઈ મોમિન પોતાના મોમિન ભાઈને મદદ કરશે તો જાણે તેણે રસુલે ખુદા સ.અ.વ.ને ખુશ કર્યા અને આ રીતે આ સિલસિલો ખુદા સુધી પહોંચશે અને તેવી જ રીતે જેણે પોતાના એક મોમિન ભાઈને દુઃખ પહોંચાડ્યું તો જાણે તેણે રસુલે ખુદા સ.અ.વ.ને દુઃખ પહોંચાડ્યું.

અને આપનાથી જ રિવાયત છે કે જો કોઈ વ્યક્તિ કોઈ ભૂખ્યા મોમિન ભાઈને ભરપેટ ભોજન કરાવે તો ખુદા તેને જન્નતના ફળો વડે ભરપેટ ભોજન કરાવશે અને જો કોઈ અન્ય તરસ્યા મોમિન ભાઈને પાણી પીવડાવશે તો ખુદા “રહીકે મશ્રૂમ” વડે તેની તરસ છિપાવશે અને જો કોઈ અન્ય મોમિનને વસ્ત્રો પહેરાવશે તો ખુદા તેને જન્નતના લીલા વસ્ત્રો પહેરાવશે.

અને આપનાથી જ રિવાયત છે કે જો કોઈ મોમિન અન્ય મોમિનની કોઈ હાજત (જરૂરિયાત) પૂરી કરશે તો ખુદા તેને સાદ સંભળાવશે કે “મારા ઉપર તારો સવાબ છે અને હું તારા માટે જન્નતથી ઓછી કોઈ વસ્તુ ઉપર રાજુ નહિ થાઉં”





ઈમામ ખુમૈની રહ.તા મહત્વના નિવેદનો

- ★ કુરઆન મજીદ માનવ ઘડતર માટેનું પુસ્તક છે. આ પવિત્ર પુસ્તક દરેક દષ્ટિબિંદુથી દરેક રીતે મનુષ્યોને પ્રશિક્ષિત કરે છે.
- ★ સમગ્ર જગતના મુસ્લિમોની પરેશાનીઓ અને દુઃખોનું સૌથી મહત્વનું કારણ એ છે કે તે લોકો કુરઆન અને ઈસ્લામથી દૂર થઈ ગયાં છે.
- ★ જો આપણી સંસ્કૃતિની સુધારણાં થઈ જાય તો શાસન (વહીવટીતંત્ર) ની સુધારણાં પોતાની મેળે જ થઈ જશે.
- ★ બાહ્ય અને સામ્રાજ્યવાદીની વધી ગયેલી અસર જ તમામ ખરાબીઓનું મૂળ છે.
- ★ લોકોને ઈસ્લામી સંસ્કૃતિ અપનાવવાનું આમંત્રણ આપો.
- ★ સમાજમાં મતભેદ અને ખરાબીઓ ઉત્પન્ન થવા ન દો કેમકે તેનાથી ઈસ્લામ ધર્મ બદલાય થાય છે.
- ★ આજે મુસલમાનોની પડતીનું મૂળ કારણ ઈસ્લામી દેશોના વડાઓ અને મુસલમાનો વચ્ચે રહેલાં અંદરો અંદરના વિખવાદ અને પરસ્પરનો વિરોધ છે.
- ★ સુન્ની અને શીઆ વચ્ચે કોઈ ફરક નથી કેમકે આપણે બધાં મુસલમાનો છીએ, આ સુન્ની - શીઆઓનો ઝગડો સામ્રાજ્યવાદી અને પિશાચી શક્તિઓએ ઉભો કરેલો છે.



અણમોલ મોતી

રોજી-આજીવિકા :-

ખુદા પોતાના બંદાઓમાંથી જેના માટે ચાહે છે (તેના માટે તેની) રોજી (આજીવિકા) વિશાળ કરી દે છે. અને જેના માટે ચાહે છે (તેના માટે તેની આજીવિકા) તંગ કરી નાખે છે. બેશક અલ્લાહ દરેક વસ્તુથી પૂરેપૂરો માહિતગાર છે. (સૂરએ - અન્કબૂત = ૨૯ = આયત = ૬૨)

છળ-કપટ :-

અને (હે રસૂલ) તમો તેમને આ સવાલ કરો કે આકાશો અને પૃથ્વીને કોણે સર્જ્યાં છે, અને સૂર્ય અને ચંદ્રને કોણે (પોતાના) તાબે કર્યા છે ? તો તેઓ અવશ્ય કહેશે કે અલ્લાહે - આમ છતાંય તેઓ ક્યાં અવળે માર્ગે જઈ રહ્યાં છે.

(સૂરએ - અન્કબૂત = ૨૯ = આયત = ૬૧)

સાંભળનાર અને જાણનાર :

અને ઘણાં પ્રાણીઓ એવા છે કે જેઓ પોતાની રોજી-આજીવિકા ઉચકીને ફરતાં નથી. (પરંતુ) અલ્લાહ જ તેમને રોજી-આજીવિકા પહોંચાડે છે. અને એ જ સાંભળનાર અને જાણનારો છે. (સૂરએ-અન્કબૂત = ૨૯ = આયત = ૬૦)

ઉત્તમ બદલો :-

અને જે લોકો ઈમાન લાવ્યાં- અને સત્કાર્યો કર્યા તેમને અમે જન્મતમાંના ઉંચા ઉંચા મહેલાતોમાં અવશ્ય સ્થાન આપીશું. જેની નીચે નદીઓ વહેતી હશે. તેઓ સદાય તેમાં જ રહેશે. સત્કાર્યો કરનારાઓ માટે આ કેવો ઉત્તમ બદલો હશે (૫૮) કે જેઓ દુનિયામાં ધીરજ ધરે છે અને જેઓ પોતાના પરવરદિગાર ઉપર ભરોસો રાખે છે. (૫૯) (સૂરએ - અન્કબૂત = ૨૯ = આયત = ૫૮ - ૫૯)





શયતાન અને આદમના સંતાનો

વહાલા બાળકો ! શયતાન આપણો ખુલ્લો - દેખાતો શત્રુ છે. તે વિવિધ રીતે આપણને ખોટા કાર્યો કરવા પ્રેરે છે અને ખોટું કરવા મજબૂર કરે છે. એટલું જ નહીં પરંતુ નીચે એક પ્રસંગ આપવામાં આવે છે જેના ઉપરથી એ સાબિત થાય છે કે શયતાન આપણને ખોટા તર્ક -વિતર્ક પ્રત્યે પણ પ્રેરે છે. અને તે રીતે પણ આપણને ખોટા માર્ગે દોરે છે.

શયતાની પ્રશ્ન

એક દિવસ શયતાન હઝરત ઈસા અ.સ. પાસે આવ્યો અને કહ્યું “શું તમારો પરવરદિગાર આખી પૃથ્વીને એવી રીતે એક ઇંડામાં નાંખી દઈ શકે છે કે ન તો ઇંડું મોટું હોય અને ન તો પૃથ્વી નાની થઈ જાય ?”


દેખીતી રીતે શયતાનનો આ પ્રશ્ન નિર્દોષ લાગે છે. પરંતુ એ એક ખોટો તર્ક છે. તેથી જનાબ ઈસા અ.સ. સમજી ગયાં કે આ ખોટો (બાતિલ) તર્ક છે. તેથી આપે જવાબ આપ્યો, તારા ઉપર લાનત હજો ! તું ખરેખર ખુદાને કમજોર સમજે છે ? તે તો દરેક કાર્ય કરવા માટે શક્તિશાળી છે. ખુદા સિવાય કોનામાં એવી શક્તિ છે કે પૃથ્વીને નરમ અને નાજુક બનાવી દે અને ઇંડાને મોટું કરી શકે !

ઇમામ રિઝા અ.સ. આના જવાબમાં ફરમાવે છે કે, હા ! ખુદા આવી શક્તિ ધરાવે જ છે. જે પૃથ્વીને ઇંડાથી પણ નાની વસ્તુમાં સમાવી દઈ શકે. જેવી રીતે તમારી આંખની કીકીમાં ! જે ઇંડા કરતાં પણ નાની વસ્તુ છે. પરંતુ આખા જગતને જોવાની શક્તિ તેનામાં છે તેથી જ્યારે આંખ ઉઘાડવામાં આવે છે ત્યારે પૃથ્વી, આકાશ અને તેમના વચ્ચેની દરેક વસ્તુ દેખાવા લાગે છે.

શયતાનનો ચેલો

એક શયતાન હઝરત નૂહ અ.સ. પાસે આવ્યો અને આપને શિખામણ આપવા લાગ્યો. ત્યારે જનાબ નૂહ અ.સ. તેના ઉપર ક્રોધિત થઈ ગયા અને તેને ભગાડી દેવા લાગ્યા ત્યારે ખુદાવન્દે આલમની વાણી સંભળાઈ, નૂહ ! આની વાતો સાંભળી લો ! હું તેની જીભ વડે સાચી વાત જ કહેવડાવીશ, તે પછી શયતાને હઝરત નૂહ અ.સ.ને કહ્યું “જે વ્યક્તિમાં લોભ-લાલચ-ઈર્ષા અને ઉતાવળાપણાના દુર્ગુણો હોય તે ખુબજ સહેલાઈથી મારી જાળમાં ફસાઈ જાય છે. તે મારા હાથમાં એક દડાની જેમ હોય છે. અને જો કોઈ વ્યક્તિમાં આ બધાં જ દુર્ગુણો એકત્ર થઈ ગયાં હોય તેને અમે શયતાન મુરીદ (શયતાનનો ચેલો) કહીએ છીએ અને જે વ્યક્તિ દાન-દક્ષિણા અને સદ્કાર્યો ન કરતો હોય તે મારો આજ્ઞાંકિત અને મારા કાબુમાં હોય છે.”





સદ્ભાગ્ય

એક દિવસ કાઝન એ ઘણાં જ સારા વસ્ત્રો ધારણ કર્યા - સુંદર ઘોડા ઉપર સવાર થયો અને પોતાના મહેલથી બહાર આવ્યો, ઘણાં નોકર ચાકરો તેની સેવામાં સાથે ચાલતાં હતાં. લોકો કાઝનના પૈભવ અને જાહોજલાલને જોવા માર્ગમાં ઉભા રહી ગયાં અને આટલા મોટા પ્રમાણમાં સોના અને ઝવેરાતને લાલચ અને નિરાશાભરી નજરે જોઈ રહ્યાં હતા. કેટલાક મૂરખ લોકો તો તેને પગે પડવા લાગ્યા. સાક્ષાત પ્રણામ કરવા લાગ્યાં અને કહેતાં હતાં, કાઝન કેટલો ભાગ્યશાળી છે ! કેટલો વધુ ઐશ્વર્ય ભોગવે છે ! કેટલો બધો સદ્ભાગ્યશાળી છે ! ખુદા કરે ! અમે પણ કાઝન જેટલાં ભાગ્યશાળી હોત !

પરંતુ કેટલાંક સમજુ મોમિનો આવા લોકોની આવી લાગણીઓ અને ઉદ્ગારો અંગે અફસોસ કરતાં હતાં અને તેમને સમજાવતા હતા કે વધારે સમૃદ્ધિથી સદ્ભાગ્ય પ્રાપ્ત થતું નથી. આવા માણસની સામે શા માટે ઝુકી પડો છો ? એક અત્યાચારી વ્યક્તિને આટલો આદર કેમ આપો છો ? તે આદરને પાત્ર નથી. એણે આ બધી ધન-દોલત કાળા બજાર કરીને અને અન્યાય કરીને મેળવી છે. તે ભાગ્યશાળી નથી, ભાગ્યશાળી તો એ વ્યક્તિ છે જે ખુદા ઉપર ખરેખર ઈમાન રાખતો હોય. ખુદાએ બનાવેલ લોકોને સહાયતા કરતો હોય, અને જે લોકોના હક ખાઈ જતો ન હોય.

એક દિવસ અલ્લાહ તઆલા તરફથી હઝરત મૂસા અ.સ. ને આજ્ઞા




થઈ કે ધનિક લોકોને કહો કે તે ઝકાત (દાન) આપે, હઝરત મૂસા અ.સ.એ અલ્લાહની આ આજ્ઞા ધનિકોને સંભળાવી અને કારૂનને કહેવડાવ્યું કે તે પણ બીજાઓની જેમ પોતાની ધન - દોલતમાંથી ઝકાત આપે, આ સાંભળીને કારૂન ખુબ નારાજ થયો



અને ખુબજ સપ્ત ભાષામાં હઝરત મૂસા અ.સ.ને કહ્યું : આ ઝકાત શું છે ! હું મારું ધન બીજાઓને કેમ આપું ? તેઓ પણ મહેનત, કામ ધંધો કરે અને ધન કમાય. હઝરત મૂસા અ.સ. એ કહ્યું : ઝકાત એટલે આટલી બધી ધન-દોલતમાંથી એક ખુબજ નાનકડો હિસ્સો તું ગરીબોને આપે જેથી તેઓને પણ બે વખતનું ભોજન પ્રાપ્ત થાય. તું શહેરમાં રહે છે અને આ સમાજનો એક વ્યક્તિ છે. તેં આટલી બધી સંપત્તિ એકત્રીત કરી છે. જો તેઓએ તારી મદદ ન કરી હોત (તારે ત્યાં મહેનત - મજૂરી ન કરી હોત) તો તું કદીયે આટલી સંપત્તિ એકત્ર કરી શક્યો ન હોત ! દા.ત. જો તું વન-વગડા વચ્ચે એકલો રહેતો હોત તો આટલો વિશાળ મહેલ ન બનાવી શક્યો હોત. આ જે બધી સંપત્તિ તેં એકત્ર કરી છે, આ પૈભવ જે તેં મેળવ્યો છે તે તેમની મહેનતની મદદના પરિણામે જ છે. તેથી તું પોતાની સંપત્તિમાંથી તેમને કાંઈ આપી રહ્યો નથી. પરંતુ તેમના પોતાના હક અને તેમનું પોતાનું ધન ઝકાતના નામે તેમને આપે છે.

(વધુ આવતા અંકે)



સન્માન અને શ્રેષ્ઠતાનો અધિકાર

સન્માનના અધિકારનો અર્થ એ થાય છે કે મનુષ્ય હોવાને કારણે માનવી (દરેક વ્યક્તિ) સન્માન, ઈજ્જત અને આદરને પાત્ર છે. તેથી તેનું અપમાન કરવું યોગ્ય નથી. અને અલ્લાહ તઆલાએ મનુષ્યને સમગ્ર સૃષ્ટિ ઉપર શ્રેષ્ઠતા (ફઝીલત) આપી છે. દા.ત. અલ્લાહનો ઈશાદિ છે કે અમે નિઃશંકપણે આદમના સંતાનો (મનુષ્યો)ને આદર-સન્માન આપ્યાં છે. (આદર-સન્માનને લાયક બનાવ્યાં છે.) અને ખુશ્કી અને તરીમાં તેમના માટે માર્ગ બનાવ્યાં છે. અને તેમને પવિત્ર રોઝી આપી છે. અને અમારી ઘણી બધી મખ્લૂક (સર્જેલ વસ્તુઓ - પ્રાણીઓ) ઉપર તેમને શ્રેષ્ઠતા આપી છે. (સૂરએ - બની ઈસરાઈલ આયત-૭૪)

અને અલ્લાહ તઆલાએ દરેક મનુષ્યને આદર-સન્માનના આભૂષણ વડે શણગાર્યાં છે. પરંતુ એ સન્માન ફક્ત એવા લોકોને જ મળે છે જે ખરેખર ખુદા તઆલાથી ડરીને ચાલે છે. જેમકે કુરઆનમાં ખુદા ફરમાવે છે, હે લોકો ! નિઃસંશય અમોએ તમને પુરુષ અને સ્ત્રીથી પૈદા કર્યા અને તમને જુદી જુદી કોમો અને કબીલાઓ બનાવી દીધા કે જેથી તમે એક બીજાને ઓળખી શકો, બેશક અલ્લાહની પાસે તમારામાંથી વધારે માનવંત એજ છે જે વધારે પરહેઝગાર છે.

(સૂરએ-હોજોરાત - આયત-૧૩)

અને અર્ધમ્મએ કિરામ તો લોકોના આદર-સન્માનનો ખૂબજ ખ્યાલ રાખતાં હતાં એટલે કે યાચના કરનારાઓને પણ એવી આજ્ઞા આપી રાખી હતી કે તેઓ લખીને (ગુપ્ત રીતે) પોતાની યાચના રજુ કરે જેથી તેમને ક્ષોભ ન થાય.

મનુષ્યના આદર-સન્માન અંગે એક હદીસે નબવી છે કે ગાળ આપવી, ક્રોધીત થવું અને (ક્રોધના ઉપર) હાથ ચાલાકી કરવી યોગ્ય (જાઈઝ) નથી.

એક પ્રસંગે પયગમ્બર સ.અ.વ. એ બે વ્યક્તિઓને ગાળ આપતા સાંભળ્યા. તેમનામાંથી એક બીજાને કહી રહ્યો હતો કે ખુદા તારા અને તારા જેવાઓના ચહેરાને બગાડી નાંખે (બદસૂરત બનાવી દે) ત્યારે આપે ફરમાવ્યું હતું “હે ખુદાના બન્દા ! પોતાના ભાઈ માટે આવું ન બોલો ! કેમકે અલ્લાહે મનુષ્યને પોતાની સૂરત જેવા સર્જ્યાં છે. (સફીનતુલ-બિહાર-ભાગ-૨ પા.૫૫ પ્રકાશિત - દારૂલ મુર્તઝા બૈરૂત) અર્થાત કોઈને ખરાબ કહેવું તે જાણે અલ્લાહની સર્જન શક્તિની ભૂલ કાઢવા જેવું છે.”

મનુષ્યના આદર - સન્માનનો વિચાર કરીને જ ઈમામ અલી અ.સ.એ પોતાના કાતિલ ઈબ્ને-મુલ્જિમ સાથે દુર્વ્યવહાર કરવા અને તેને ખુદાની આજ્ઞા પ્રમાણેની સજા કર્યા પછી તેનો “મસ્લો” કરવાની મનાઈ ફરમાવી હતી અને ફરમાવ્યું હતું, આ વ્યક્તિનો “મસ્લો” પણ કરવામાં ન આવે કેમકે મેં પયગમ્બર સ.અ.વ.ને એવું કહેતાં સાંભળ્યાં છે કે હડકાયા કુતરાનો પણ “મસ્લો” ન કરો (નહજુલ બલાગાહ-શરહ-શૈખ મુહમ્મદ અબ્દા-૫૯૪) પ્રકાશક : દારૂતતઆરૂફ-લિલ-મતબૂઆત-આવૃત્તિ ૧૪૦૨-હિ) નોંધ :- કોઈ વ્યક્તિના નાક કાન કાપી નાંખવાને “મસલો” કરવો કહેવામાં આવે છે.



હઝરતે ઝહરા સલા.ની
તખલીગની પદ્ધતિ

ઈમામ અસ્કરી અ.સ. ફરમાવે છે કે “એક સ્ત્રી હઝરત ફાતેમા ઝહરા સલા.ની પાસે આવી અને અરજ કરી કે હે શેહઝાદી ! મારી માતા આવી શકે તેમ ન હોવાથી નમાઝ અંગેની કેટલીક બાબતો અંગે આપની પાસે તે અંગે ખુદા-તબારક-વ-તઆલાનો હુકમ શું છે ? તે જાણી લાવવા માટે તેમણે મને આપની ખિદમતમાં મોકલી છે.” હઝરત ફાતેમા ઝહરા સલા. એ તે અંગે સંમતિ આપતા તેણે એક પ્રશ્ન કર્યો અને જનાબ ફાતેમા ઝહરા સલા. એ તેને જવાબ આપ્યો. તે સ્ત્રીએ બીજો પ્રશ્ન પુછ્યો, શેહઝાદી સલા. એ તેનો પણ જવાબ આપ્યો. તે પછી તે સ્ત્રીએ એક પછી એક દસ પ્રશ્નો પુછ્યાં, શેહઝાદી સલા. એ તે દરેક પ્રશ્નોના ખુબજ શાંતિ અને ધીરજપૂર્વક જવાબો આપ્યા, તે પછી તે સ્ત્રીને પોતે ઘણાં પ્રશ્ન પુછ્યાં હોવાને કારણે શરમ આવી ગઈ, અને કહેવા લાગી, હે રસૂલ સ.અ.વ.ના સુપુત્રી સલા., હવે હું આપને વધારે તકલીફ આપવા માંગતી નથી. આપ થાકી ગયાં હશે, શેહઝાદીએ તેને સમજાવીને ફરમાવ્યું “ના, આવું નથી, હું તમારા પ્રશ્નોને કારણે જરાયે થાકી નથી, તમે બીજા પ્રશ્નો હોય તો તે પણ પૂછો. હું પ્રેમપૂર્વક જવાબો આપીશ. પેલી સ્ત્રી આનાકાની કરવા લાગી તો શેહઝાદી સલા. એ તેને સમજાવવા માટે ફરમાવ્યું : “જો કોઈને વધારે ભાર ઉચકીને ઘાબા ઉપર લઈ જવા માટે કહે અને તેના બદલામાં એક લાખ સોના મહોરો (દિરહમ) મજૂરી આપવા તું કહે તો શું તે વ્યક્તિને ભાર ઉચકવામાં થાક લાગશે ખરો ? તે સ્ત્રીએ કહ્યું : “ના ! આટલી બધી મજૂરી મળતી હોય તો તેની ખુશીમાં થાક શાનો લાગે ?” શેહઝાદીએ ફરમાવ્યું : ખુદા દરેક પ્રશ્નના જવાબ માટે તેટલો જ

સવાબ આપે છે. એટલે સુધી કે પૃથ્વી અને આકાશને મોતીઓથી ભરી દે છે. હવે તમે જ બતાવો હું તમારા પ્રશ્નોના જવાબો આપવામાં કેવી રીતે થાકી શકું ?




મેં મારા મહાન પિતા સ.અ.વ. પાસેથી સાંભળ્યું છે કે “મારા શીઆઓના વિદ્વાનો (ઉલેમાઓ)ને કયામતના દિવસે એવી રીતે બદલો આપવામાં આવશે કે ખુદાવન્દે આલમ તેમની વિદ્વતા (ઈલ્મ) અને લોકોને માર્ગદર્શન આપવા અંગે તેમણે કરેલાં પ્રયત્નો જેટલો સવાબ તેમને આપશે અને તેમને દરેકને દસ લાખ નૂરાની વસ્ત્રો અતા કરશે, એટલું જ નહીં પરંતુ આલે મુહમ્મદ સ.અ.વ.ના અનાથ બાળકોનું પાલન પોષણ કરનારાઓ અને અમારા શીઆ આલિમોના શાગિર્દો, એટલે સુધી કે તે શાગિર્દોના શાગિર્દો અને અમારા જ્ઞાનથી લાભ લેનારાઓને પણ એટલો જ સવાબ અને ઈનામ આપશે અને તે બધાંના ઈનામ બમણા કરી દેશે. છેવટે જનાબ ફાતેમા ઝહરા સલા.એ ફરમાવ્યું : “હે અલ્લાહની દાસી ! તે વસ્ત્રનો દરેક તાર (ધાગો) સૂર્યના પ્રકાશ કરતાં પણ હજારગણો વધારે પ્રકાશિત હશે. કેમકે દુન્યાની બાબતો ગુનાઓ અને ગંદગીથી દુષિત હોય છે પરંતુ આખેરતની નેઅમતોમાં કોઈ ખોડ-ખાંપણ હોતી નથી.

(ફાતેમા ઝહરા સલા. - એક મિસાલી ખાતૂન - પુસ્તકમાંથી સંક્ષિપ્ત કરીને)



બહેનોનો ખુણો

કુરઆન અને સ્ત્રીઓનું સ્થાન



૧. અને તેની નિશાનીઓમાંથી આ પણ એક (નિશાની) છે કે તમારા માટે તમારામાંથી જ જોડા (સ્ત્રીઓ) પણ પેદા કરેલ છે. કે જેથી તમો તેમની પાસે જઈ રાહત મેળવો અને તમારા બંનેની વચ્ચે પ્રેમ અને દયાની લાગણી પણ ઉત્પન્ન થાય (સૂરએ - રૂમ- આયત -૨૧) આ આયત ઉપરથી સાફ જાહેર થાય છે કે સ્ત્રીઓ પણ માનવ સમાજનું જ એક અંગ છે અને તેને પુરૂષની જોડી (સાથી) બનાવવામાં આવેલ છે. આમ તેની પ્રતિષ્ઠા, સમાજમાં તેનું સ્થાન પુરૂષથી નીચા દરજ્જાનું નથી.

૨. અને સ્ત્રીઓનો (શરીઅત પ્રમાણે = ધર્મના નિયમો પ્રમાણે) જે હક પુરૂષો ઉપર છે. તેટલોજ હક પુરૂષોનો સ્ત્રીઓ ઉપર છે. અલબત્ત - પુરૂષોનો એક દરજ્જો સ્ત્રીઓ કરતાં વધારે છે (સૂરએ - બકરહ - આયત ૨૨૮) આ આયતમાં ખુદાવંદે આલમે પુરૂષોને સ્ત્રીઓના હક્કો પ્રત્યે જવાબદાર ઠરાવ્યાં છે કે તેઓ પોતાના ઉપર આશ્રિત સઘળી સ્ત્રીઓની બધીજ જરૂરિયાતો પૂર્ણ કરે.

૩. જેથી તેમના પરવરદિગારે તેમની દુઆ કબૂલ કરી (અને ફરમાવ્યું) કે હું તમારામાંથી કોઈ સદ્કાર્યો કરનારનું કાર્ય વ્યર્થ જવા દઈશ નહીં પછી તે (સદ્કાર્ય કરનાર) પુરૂષ હોય કે સ્ત્રી (સૂરએ - આલે ઈમરાન આયત - ૧૯૫)

આ આયતમાં અલ્લાહે પુરૂષ અને સ્ત્રી બંનેના સદ્કાર્યને બરાબરનો દરજ્જો આપ્યો છે.

૪. અને કહ્યા કરો કે હે મારા પરવરદિગાર ! આ બંને ઉપર એવી જ કૃપા ફરમાવ જેવી કે આ બંનેએ નાનપણથી જ મને ઉછેરવામાં કરી હતી. (સૂરએ બની ઈસરાઈલ - આયત ૨૩)

આ આયતે કરીમામાં માં અને બાપ બંનેને એકસરખો - બરાબરીનો દરજ્જો આપવામાં આવ્યો છે. અને બંનેની સાથે કૃપાથી વર્તવું તે પણ ફરજિયાત ફરમાવવામાં આવ્યું છે અને બંનેના હકમાં રહેમતની દુઆની તાકીદ પણ કરવામાં આવી છે.

હસી અને હસાવી

(ટુચકા)

એક વિદ્વાન સાથે એક સાંજ મનાવવાનો પ્રોગ્રામ હતો. પ્રોગ્રામના અંતે તેમને કહેવામાં આવ્યું કે હવે લોકો આપને કેટલાંક પ્રશ્નો પુછવા માંગે છે. તેમણે કહ્યું કે લોકો કાગળ ઉપર પોતાનો પ્રશ્ન લખીને મોકલે, હું માઈક ઉપરથી જવાબો આપીશ.

ઘણાં પ્રશ્નો પછી તેમના હાથમાં એક ચબરખી આવી કે જેમાં ફક્ત “ગધેડો” એટલું જ લખેલું હતું. તે વિદ્વાન સમજી ગયાં કે આ વિશેષણનો પ્રયોગ કોના માટે થયો છે. પરંતુ તેઓ પણ એમ ગાંજ્યા જાય તેવા નહોતા. તેમણે માઈક ઉપર આવીને જાહેરાત કરી “ભાઈઓ ! મારી પાસે આ એક એવી કાપલી આવી છે જેમાં કોઈ સદગૃસ્થે પોતાનું નામ તો લખી દીધું છે, પરંતુ પ્રશ્ન લખવાનું ભૂલી ગયાં છે.”

શાળાના એક શિક્ષકે પોતાના વિદ્યાર્થી વિશે તેના પિતાને ચિઠ્ઠી લખી મોકલી.

પિતાએ ચિઠ્ઠી વાંચીને બરાડીને કહ્યું “તને ખબર છે ? તારી શાળાના શિક્ષકે આ ચિઠ્ઠીમાં શું લખ્યું છે ?”

નાજી -

તારા શિક્ષકે લખ્યું છે કે તે તને જીવન પર્યંત પણ કાંઈ શીખવાડી શકાય તેમ નથી.

પિતાએ કહ્યું: મેં તો આપને પહેલાં જ કહ્યું હતું પિતાજી, કે આ શિક્ષક જરા પણ લાયક નથી. પુત્રે મોઢું બગાડીને કહ્યું અને રમવા ચાલ્યો ગયો.

દાદીમાંએ મુઝાને કહ્યું, દીકરા ! ખાંસી આવે તો મોઢાની આડે હાથ મૂકી દેવો.

મુઝાએ કહ્યું, દાદીમાં - ચિંતા ન કરો - મારા દાંત આપની જેમ નકલી નથી.



اللَّهُمَّ صَلِّ عَلَى مُحَمَّدٍ وَآلِهِ وَسَلَّمَ
وَبَارِكْ وَسَلِّمْ



તસ્વીરે કૌસર (કૌસરનું ચિત્ર)

ખુદાવન્દે આલમે પયગમ્બર સ.અ.વ.ને ખુશ ખબર આપ્યાં કે
“અમે આપને ઘણાં મોટા પ્રમાણમાં “ખૈર” અતા કરીશું ” અલ્લાહ-
તબારક-વ-તઆલાએ પોતાના વહાલા હબીબ સ.અ.વ.ને એવા
સમયે “ખૈરે કસીર” એટલે કે મોટા પ્રમાણમાં ઔલાદ (સંતાનો)ના
ખુશ ખબર આપ્યાં હતાં કે જ્યારે નબી સ.અ.વ.ના એક પછી એક
દીકરાઓના અવસાનને કારણે ઈસ્લામના શત્રુઓ નબી સ.અ.વ.ને
એવા મેણાં ટોણાં મારતા હતાં કે અલ્લાહના આ નબી સ.અ.વ.તો
સંતાન વિહોણાં જ (વાંઝિયો) રહેશે અને તેનો વંશવેલો આગળ
વધશે જ નહીં અલ્લાહ - તબારક - વ - તઆલાએ શત્રુઓના આ

મેણાના જવાબમાં “સૂરએ કૌસર” નાઝિલ કર્યું અને તેમાં ફરમાવ્યું :
“હે મુહમ્મદ સ.અ.વ. અમે નિઃશંકપણે આપને કૌસર અર્પણ કર્યું.
તેથી આપ પોતાના પરવરદિગાર માટે નમાઝ પઢો અને ફુરબાની
આપો, નિઃસંશય આપનો શત્રુ પોતેજ વાંઝિયો રહેશે.”

પયગમ્બરે ઈસ્લામ સ.અ.વ.ને સંપૂર્ણ ભરોસો હતો કે ખુદાનો
વાચદો ક્યારેય ખોટો નથી હોતો. તેથી મારાથી પવિત્ર વંશ અને
સંતતિ પેદા થશે. જે સમગ્ર જગતની નેકીઓની સ્ત્રોત હશે અને તે
મુજબ જ અલ્લાહ તબારક - વ - તઆલાનો વાચદો પૂરો થયો અને
૨૦ જમાદિયુસ્સાની સને ૫ બઅસતના દિવસે જનાબ ફાતેમા ઝહરા
સલા. આ જગતમાં તશરીફ લાવ્યાં અને આપના નૂરે વિલાયતથી
સમગ્ર જગત પ્રકાશિત થઈ ગયું અને ત્યારે રસૂલે અકરમ
સ.અ.વ.ને ખબર આપવામાં આવ્યાં કે ખુદાવન્દે આલમે જનાબ
ખદીજા સલા.ને એક પુત્રી ઈનાયત ફરમાવી છે તો આપનું હૃદય આ
ખુશ ખબરની પ્રસન્નતાથી છલકાઈ ઉઠ્યું.






આવો આપણે હવે શેહઝાદી સલા.ના જીવન વિશે કેટલીક અગત્યની જાણકારી મેળવીએ

- આપનું નૂર ખુદાવન્દે આલમે પોતાના નૂરમાંથી ખાસ કરીને ઉત્પન્ન કર્યું હતું.
- આપ પોતાના જન્મ પહેલાંજ માતાના ઉદરમાંથી પોતાની માતા સાથે વાતો કરતા હતાં.
- આપના જન્મ પછી આસમાનની દૂરો અને સૃષ્ટિની અનન્ય સજ્જારીઓએ જન્મતમાંથી આવીને આપને નવડાવ્યાં હતા અને સલામ કર્યા હતા.
- લગભગ સાત વરસ સુધીના મક્કાના જીવનમાં આપે પોતાના પવિત્ર પિતા સાથે અનેક દુઃખ અને તકલીફો વેઠી હતી.
- પોતાની ઉંમરના પાંચમાં વરસે જ આપે પોતાની માતાની છત્રછાયા ગુમાવી દીધી હતી.
- આપે પોતાના જીવનના ૧૩માં બેઝસતે ઈમામ અલી અ.સ. સાથે મક્કાથી મદીના હિજરત કરી હતી.
- મદીના અવ્યાં પછી આપની સાથે લગ્ન માટે ઘણાં મોટા માણસોના માંગા આવ્યાં હતાં પરંતુ ખુદાવન્દે આલમની ઈચ્છા નહોતી તેથી કોઈની સાથે પણ આપના લગ્ન થયાં નહોતા.
- જંગે બદ્ર પછી સને ૩ હિજરીના અંત ભાગમાં ૫૦૦ દિરહમની મહેરથી આપના લગ્ન મોલાએ કાએનાત સાથે થયાં હતાં.
- તે પછી સૌથી પહેલાં ઈમામ હસન અ.સ. તે પછી ઈમામ હુસૈન અ.સ. અને તે પછી જનાબ ઝયનબ સલા. અને ઉમ્મે કુલસૂમ સલા.ના જન્મ થયાં હતાં અને આપના એક ફરમંદ જનાબ મોહસિનનું મૃત્યુ આપના ઉદરમાં જ અત્યાચારીઓના જુલ્મને કારણે થઈ ગયું હતું.



- મદીનાના જીવનકાળમાં આપે ઘણી લડાઈઓ જોઈ હતી અને જંગોબદ્ર, ઓહદ, ખયબર, ખન્દક, હુનેન વિગેરેમાં આપ પોતાના પિતા અને પતિની તકલીફો અને દુઃખના સહભાગી રહ્યાં હતાં.
- આપ મદીના અને તે સિવાયના સ્થળોની સ્ત્રીઓ માટે પોતાના મકાનમાં જ હિદાયતનું કેન્દ્ર હતાં સ્ત્રીઓ આવતી હતી અને આપની પાસેથી ધર્મ અને કુરઆનના મસઅલાઓ શીખતી હતી.
- આપ હંમેશા “વહીએ ઈલાહી”માં વાતો કરતાં હતાં.
- ઈબાદત અને ધર્મ પરાયણતા - સદ્ચારિત્ર્ય અને સદ્ગુણો - દાન - અલ્લાહ ઉપર ભરોસો અને સંતોષ - પવિત્રતા - સહનશીલતા અને ધૈર્ય - વિદ્વતા અને જ્ઞાનવાણી અને વર્તન એટલે સુધી કે તમામ સદ્ગુણોમાં આપનો કોઈ જવાબ નહોતો.
- આપ મહદ્ અંશે પોતાના ઘરના કામો પોતેજ કરતાં હતાં.
- કુરઆને મજીદના અનેક સૂરાઓ અને ઘણી આયતો આપના માટે નાઝિલ થઈ છે. દા.ત. સૂરએ કૌસર-સૂરએ દહર- આયતે તત્હીર - આયએ મોઅદત- આયએ બહરૈન વિગેરે.
- પોતાના પિતાની શહાદત પછી તેમના જ કેટલાંક ખાસ સહાબીઓના હાથે આપે અનેક દુઃખ અને તકલીફો વેઠી હતી દા.ત. પોતાના પિતાના જનાઝાને એકલો - અટુલો જોવો - બાગે ફિદ્કનું મુંટવાઈ જવું - પતિની ખિલાફતનું મુંટવાઈ જવું, ઘર ઉપર અગ્નિવર્ષા - પોતાના પતિ ઈમામ અલી અ.સ.ના ગળામાં દોરડાનો ફંદો - જનાબ મોહસિનની પોતાના ઉદરમાંજ શહાદત....

છેવટે અનેક દુઃખ અને તકલીફો વેઠીને ખત્મુલ-મુર્સલીનની સુપુત્રી - સૈય્યદુતુન નિસાઈલ આલમીન સને ૧૩ હિજરીમાં પોતાના પિતાની શહાદતના ૭૫ અથવા ૮૫ દિવસ પછી આ ફાની જગતને છોડીને ચાલ્યાં ગયાં અને આપની મઝલૂમીયતની પરાકાષ્ટા તો એ છે કે આપની કબ્રની નિશાનીઓને પણ મિટાવી દેવામાં આવી છે.





નબી સ.અ.વ.ની મધુર વાણી

(ગતાંકથી ચાલુ)

- ૨૫ મોમિન ઘણી સરળતાથી બીજાનો મિત્ર થઈ જાય છે અને અન્યો સાથે હળી મળી જાય છે.
- ૨૬ મોમિન એક ઈમારતના જુદા-જુદા ભાગોની જેમ એક બીજા ઉપર ધ્યાન રાખે છે.
- ૨૭ મોમિનોનું ઉદાહરણ બિલકુલ શરીરના જુદા-જુદા અંગો જેવું છે. તેમનામાંથી કોઈને પણ દુઃખ થાય ત્યારે બીજાઓ (અન્ય મોમિનો) પણ દુઃખ અનુભવે છે અને તેના દુઃખમાં ભાગીદાર થાય છે.
- ૨૮ લોકો કાંસકાંના દાંતાની જેમ એક બીજા સાથે સરખાં છે.
- ૨૯ વિદ્યા પ્રાપ્ત કરવી તે દરેક મુસલમાન ઉપર ફરજિયાત છે.
- ૩૦ દરિદ્રતા (ગરીબાઈ) મુખાઈથી - ધનદોલત બુધ્ધિમત્તાથી અને કોઈ પણ ઈબાદત ચિંતન અને મનનથી વધુ મહાન કે શ્રેષ્ઠ નથી.


ગતાંકથી ચાલુ

وَمِنْ شَرِّ النَّفَّاثَاتِ فِي الْعُقَدِ ۝

અને ગાંઠોમાં ફુંકનારાઓ (અથવા ફુંકનારીઓ)ની બુરાઈથી,




وَمِنْ شَرِّ حَاسِدٍ إِذَا حَسَدَ ۝



અને ઈર્ષા કરનારાની
બુરાઈથી જ્યારે તે
ઈર્ષા કરે.

બરફમાં રહેવાનો વિજય

બરફના ચોસલાઓમાં સૌથી વધારે સમય રહેવાનો વિજય ચીન પાસે છે. ૧૭મી એપ્રિલ ૨૦૦૮ના દિવસે ચીનના વાંગજનતું નામના એક વ્યક્તિએ આ નવો વિજય નોંધાવ્યો હતો. તેમણે તદ્દન નગ્ન અવસ્થામાં એક કલાક અને ૩૦(ત્રીસ)મિનિટ સુધી બરફના ચોસલાઓ વચ્ચે રહીને આ વિજય સ્થાપ્યો હતો. તે વખતે તેમણે પોતાના સમગ્ર શરીરને બરફથી ઢાંકી લીધું હતું. વાંગજનતુંએ આ વિજય બેઈજિંગની ફોલીચિંગ બિલ્ડિંગમાં સ્થાપ્યો હતો.



પોપટે જીવ બચાવ્યો




ડિસેમ્બર ૧૯૯૯માં ચાર્લી નામના એક પોપટે પોતાની માલકણ પેટ્રીસાને એ સમયે જગાડી દીધી હતી જ્યારે બ્રિટનના ડરહમ વિસ્તારમાં આગ લાગી ગઈ હતી. જ્યારે આગની જવાળાઓ તેમના ઓરડા સુધી પહોંચી ગઈ ત્યારે પોપટે ચીસો પાડવાનું શરૂ કરી દીધું. જેનાથી પેટ્રીસા જાગી ગઈ. તે પોતાના પાંચ બાળકો સહિત સલામત રીતે મકાનમાંથી બહાર નીકળી જવામાં સફળ રહી અને તે કે તેનો કોઈ બાળક દાખલો નહીં પરંતુ ચાર્લી પોતે દુર્ભાગી નિવડ્યો અને આગમાં બળી ગયો.

બાળકોની ડાયરી




વહાલા બાળકો, આ પાનું તમારું રહેશે. તમે કોઈ ધાર્મિક વાર્તા,
કાવ્ય પંક્તિ, ચિત્ર કે દુયકો વિગેરે મોકલશો. જેથી તમારું
પોતાનું આ પાનું ભર્યું ભર્યું રહે !

સાથે આપનું નામ, સરનામું, ઉંમર લખવાનું ભૂલતા નહીં !




મિઠવાણી હસનૈન રઝા એચ.
જુવાબાવાનો ચોક, રાજુલા.



રવજાણી હસનૈન રઝા
ગોંદળા ચોક, રાજુલા.



મેઘાણી હસનૈન રઝા.



મોહંમદઅલી મીન્હાઝહુસૈન ખૂંટ
આમીર પાર્ક સોસાયટી, જુહાપુરા, અમદાવાદ.

પૃથ્વીનો ગોળ આકાર

**ખલકસ્સમાવાતે - વલઅર્ઝા - બિલહક્કે - યુક્વેર્રલ લયલા - અલનનહારે
- વ - યુક્વવર્રજાહારા અલલ લયલે - (સૂરએ - ઝોમર - આયત - ૫)**

અર્થાત : તેણે જ આકાશ અને પૃથ્વીને સત્યહેતુ માટે (ખુબજ સમજી - વિચારીને) ઉત્પન્ન કર્યા છે. તે રાત્રીને દિવસ પર લપેટી દે છે અને દિવસને રાત્રી ઉપર લપેટી દે છે.

કુરઆને શરીફમાં સૃષ્ટિના સ્પષ્ટીકરણ માટે વપરાએલા શબ્દો ખુબજ ચિંતન અને મનનને પાત્ર હોય છે. ઉપર જે આયતનો અર્થ આપવામાં આવ્યો છે તેમાં “લપેટવું” એ માટે અરબી ભાષાના “તકવીર” શબ્દનો પ્રયોગ થયેલો છે. અરબી ભાષામાં આ શબ્દનો અર્થ “કોઈ વસ્તુ ઉપર કોઈ બીજી વસ્તુ નાંખી દેવી - અને લપેટી દેવું એવી રીતે કે કપડાંની જેમ તેમને વાળીને એક જગ્યા એ નાંખી દેવામાં આવે ”- એવો થાય છે. (ઉદાહરણ સ્વરૂપે - અરબી ભાષામાં આ શબ્દનો કોઈ એક વસ્તુને બીજી વસ્તુ ઉપર લપેટવા દેવાના પ્રસંગે પ્રયોગ થાય છે. જેવી રીતે કે પાઘડી બાંધવામાં આવે છે.)”

આ આયતમાં દિવસ અને રાત્રીને એકબીજા ઉપર લપેટી દેવાની બાબતે જે જાણકારી આપવામાં આવી છે તેનાથી પૃથ્વીના આકાર વિશે તદ્દન ચોક્કસ જાણકારી પ્રાપ્ત થાય છે. આ વર્ણન પૃથ્વી ગોળ હોય તે પરિસ્થિતિમાં જ સંભવી શકે છે. આ ઉપરથી સ્પષ્ટ થાય છે કે સાતમી ઈસ્વી સદીમાં નાઝિલ થયેલા કુરઆન શરીફમાં પૃથ્વીના ગોળાકાર હોવા વિશે સ્પષ્ટ ઈશારો આપવામાં આવ્યો છે. અને યાદ રાખવાની બાબત તો એ છે કે કુરઆન નાઝિલ થયું તે યુગમાં ખગોળશાસ્ત્રની બાબતે જગતના લોકો જુદીજ માન્યતા ધરાવતા હતાં. તે વખતે એવી માન્યતા પ્રચલિત હતી કે પૃથ્વી તો એક સપાટ મેદાન છે. અને તમામ આંકડાકીય માહિતીઓ માન્યતા આધારિત તૈયાર કરવામાં આવી હતી, કુરઆનની આયતોમાં એ માહિતી અને જાણકારી મોજુદ છે જે જાણકારી આપણને ગત એક-બે સદીમાં જ પ્રાપ્ત થઈ હતી. કુરઆન આ સમગ્ર સૃષ્ટિના સર્જક ખુદાની જ વાણી હોવાથી તેમાં સૃષ્ટિના વર્ણનની બાબતે તદ્દન સચોટ - ખુબજ બંધ બેસે તેવા - શબ્દોનો જ પ્રયોગ થયેલો છે.



કુતુબે અરબયા (હદીસના ચાર પુસ્તકો)ની હદીસો

આપણાં શીઆઓમાં (હદીસોના) ચાર પુસ્તકો મહત્વના માનવામાં આવે છે. જે પ્રાચીન પુસ્તકો છે અને આપણાં મોટાભાગના અહકામ અને અકીદાઓ (અકાઈદ)નું વર્ણન આ પુસ્તકોમાં મળી આવે છે.

આવો આપણે આજે આ પુસ્તકોના તેમજ તેમના લેખકોના નામો અને તેમાં કેટલી હદીસો છે તેની જાણકારી મેળવીએ :


- (૧) પુસ્તકનું નામ : અલ્લાફી (ઉસૂલ-ફુરૂઅ-રૌઝા)
લેખક : મુહમ્મદ-બિન-યાઅફૂબ-કલીની રહ.
હદીસોની સંખ્યા : ૧૬૧૯૯
- (૨) પુસ્તકનું નામ : મલ-લા-યહઝર હુલ-ફકીહ
લેખક : મુહમ્મદ-બિન-બાબૂયા (શૈખ સદૂક) રહ.
હદીસોની સંખ્યા : ૫૯૬૩
- (૩) પુસ્તકનું નામ : તહઝીબુલ અહકામ
લેખક : મુહમ્મદ-બિન-હસન તૂસી (શૈખ તૂસી) રહ.
હદીસોની સંખ્યા : ૧૩૫૯૦
- (૪) પુસ્તકનું નામ : અલ-ઈસ્તિબસાર
લેખક : મુહમ્મદ-બિન-હસન તૂસી (શૈખ તૂસી) રહ.
હદીસોની સંખ્યા : ૬૫૩૧
- કુલ હદીસ : ૪૨૨૮૩



રસ્તો શોધો

વહાલા બાળકો !

ખાનગે કાચબા તરફ
જવાનો રસ્તો શોધો.




"હાદી" માસિકના મેમ્બર બનવા માટે સંપર્ક કરો :

અમદાવાદ	:	(૧) શાહીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	:	મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	:	(૧) અબ્બાસભાઈ મિઠાણી એગ્ગ માર્ટ ફોન : ૯૮૨૪૪ ૯૬૯૪૨ (૨) ભંભેરા મોહમ્મદ હુસૈન જફરઅલી ફોન : ૯૪૨૮૧૨૩૨૩૩
કાણોદર	:	નોશાદભાઈ, જફરી ચેનલ ફોન : ૯૯૯૮૭ ૭૩૬૧૧
ભરૂચ	:	જાવેદભાઈ ડોસાણી
સેલવાસા	:	ગુલામ અબ્બાસભાઈ દેવજાણી ફોન: ૯૮૨૫૯ ૯૯૯૭૮
ધોળકા	:	કમરઅલીભાઈ મોમીન
ડેડીયાપાડા	:	રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
તળાજા	:	મોહસીન અલી જી.ભૂરાણી ફોન : ૯૯૧૩૬૦૭૧૧૦
રાજૂલા	:	મોલાના હસન મહદી ફોન : ૯૯૦૪૧૪૬૧૧૦
સિહોર	:	હસનઅલી વજીરઅલી વસાયા ફોન : ૯૮૭૯૯૬૯૮૬૮
મુંબઈ	:	અલઈમાન બુક સેન્ટર (પાલાગલી) ફોન : ૯૮૧૯૦૧૦૨૨૮

ટુરીંગ એજન્ટ : શાહીરઅલી હસનઅલી પ્રમાણી ફોન : ૯૪૨૬૪ ૬૧૪૯૨

નોંધ : સભ્ય તથા એજન્ટ મિત્રોને નમ્ર અરજ છે કે નવા વર્ષનું લવાજમ મોકલી આપવા વિનંતી.



HADI MASIK

: Publishers :

Hauza-e-Ilmiyah Imam Khomaini (R.A.)

Goldenpark, Vatva, Ahmedabad. (Guj.) INDIA - 382440.

Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

